

2 TIMOTEO

Pablopi Toya Coşe'e Timoteona

1 ¹Yë'ë, Pablo Maija'quë yë do'ipi Jesucristo jëjo saokuë pa'iyë, Cristo Jesuna tsioni pa'iyë ti'añe ca nëose'ere quëaja'quëpi. ²Jaje pa'ina, toyayë, iye toya ja'hua yë'ë mamaquë Timoteona, yë'ë oiquëna. Diusu Maija'quëpi cui'ne Éjaë Jesucristopi ñacai teaye ñaquë coçaina, ti se co'a ju'luma'pë de'oye pa'ijë'ë caquë.

Cristo Yo'ose'ere Quëaye

³Mu'seña cui'ne ñamiña seña ñape mël'ere cuasani Maija'quëpi ñacaiji, caquë pëpayë, ite, de'oye cuasayere papi yë'ë necaiquëna, yë'ë aipë yo'ojë pa'ise'eje pa'ye. ⁴Cui'ne huañeyema'ë si'anë cuasayë, yë'ë jeo saina, mël'ë oi co etoquëna, ñase'ere. Jaje pa'ina, mël'ëni ña huajë'ñe nëina, ai cuasaquë pa'iyë. ⁵Jaje cuasayë, mël'ëpi nuñerepa Maija'quë pa'iji cuasaquë yo'ose'ere ñasi do'ire. Jaje cui'ne du'ru macare paje mël'ë ñeco Leoidapi cui'ne mël'ë ja'co Eunicepi Maija'quë pa'iji cuasacohua'ipi paë'ë. Jaje pa'ina, mël'ëje cui'ne cuasaquë pa'iji caquë nuñerepa cayë.

⁶Yë'ë jëtëpi mël'ëna pato maca Maija'quëpi mël'ë yo'oja'a tuture isipi. Jaje pa'ina, cuañëñë, mël'ëre. Toa ja'jë tsëoñeje pa'ye yo'ojë'ë, itire. ⁷Jaje pa'ina, Maija'quë ca'ra joyore isima'ë paji'i, maire. Coa ai jerepa tutu quë'i joyore paire oiyere cui'ne asare pajë de'oye pa'iyere isipi.

⁸Jaje pa'ina, mai Éjaë Jesucristo do'ire quëacaijë'ë, huajëya'ye peoquëpi. Cui'ne i do'ire yë'ë tseä cuañosiquë pa'ina, ñani huajëya' coema'ë pa'ijë'ë. Coa ai jerepa huaso coca quëajë ai yo'oyere yë'ëje quëaquë pasi'i cuasajë'ë, Maija'quë tutu isiyepi. ⁹Jaje pa'ina, Maija'quëpi huasoni soipi, i ja're tsioni de'ocohua'irepa pa'ija'cohua'ini. Ja yë'ta'a yeja de'huama'në maire ojli, Cristo Jesús necai ja'ñere caquë. Jaje pa'ina, i cuasase'ere yo'okuë huasopi, maire. Mai neñepi ti'añe pahüë. ¹⁰I tsoe cuasase'ere yureta'a Jesucristo dani juni huesë tutu pa'ise'ere nejo maca, cui'ne huaso cocapi, ti ju'luma'pë pa'iyena necai maca, iñopi.

¹¹Iye coca quëaja'quëre ca nëosiquë a'ë. Jaje pa'ina, Jesús jëjo saokuë sëte quëaquë, ye'yaquë pa'iyë.

¹²Ja do'ire ai yo'oyë. Jaje ai yo'okuëta'a huajëya'ye peoquëpi yo'oyë, yë'ë quëcoquëre paye sëte. Jaje pa'ina, asayë, tutu quë'ipi yë'ëre de'oye ñacaija'quë api, i ca nëose'ere ne tëji mu'seja'a.

¹³Yë'è nuñerepa pa'yere ye'ya ñnose'eje pa'ye tuijè'è. Cui'ne Jesucristo ja're tsioni pa'ijè pa'ire oiyere, cui'ne Maija'què pa'iji cuasajè pa'iyere pa'ijè'è. ¹⁴Maija'què joyo maire pa'iquè cōcayepi de'hua ñacaijè'è, de'oye ye'yayere Maija'què nuñerepa cocare isise'ere necaija'què api caquè.

¹⁵Tsoe mè'èpi asayè, si'aohua'i Asia veja pa'icohua'i yè'ère jēcōjēna, cui'ne jaohua'i ja're cōni Figelo cui'ne Hermogenes jēose'e.

¹⁶Onesíforo tsēcāpēre mai Ējaēpi oi teaye ñaquè cōcāijāquē. Cosiquē yè'è pa'ina, jaohua'ipi huajēya'ye cosiquēni yo'oma'quēpi cama'è sihua ēaye jaiye de'oye yo'o huasopi, yè'ère. ¹⁷Jaje yo'ōquēpi Roma tī'asi maca co'e jujani jēoma'è co'equē tī'api, yè'ère. ¹⁸Jaje pa'ina, mai Ējaēpi ja mu'serepa oi teaye ñacaijaquē Onesíforore. Mè'è ñaquēna, maire Efeso pa'i maca, cōcāise'eje pa'ye cōcāji'i. Jare mè'èpi tsoe asayè.

De'o Jesucristo Soldado

2 ¹Yè'è mamaquē mè'è cato Cristo Jesús isi tutupi pa'ijè'è. Jaje pa'i, ²yè'è jai pa'ire quēaquēna, mè'è asase'ere ne tī'acohua'ire pana, tã'ñe de'oye yecohua'ire se ye'yajã'cohua'irepa ña cuañocohua'ina cuañe nēojè'è, ye'yajã'cohua'ire.

³Mè'è yè'è ai yo'oyeje pa'itoje quēcōjè'è, Jesucristo de'o soldado sēte. ⁴Ti te'ije soldadopi soldado peocohua'i yo'oyere cui'na yo'oma'quē api, jare i ējaērepa cuañese'e de'oyerepa sehūojã'quē caquē. ⁵Jaje cui'ne ca'la yo'ōquēpi ca'la yo'ocohua'ire cuañese'ere yo'oma'è pani ca nēosi co'amaña ñne peoji. ⁶Tsio nequē cato i pa ja'ñere du'ru tēaquē api, ja yè'ta'la yecohua'i pajēna. ⁷Iye yè'è case'ere cuasaquēna, mai Ējaēpi cōcaina, si'aye asa tī'lañe pa'iji.

⁸Huanēyema'è pa'ijè'è, Jesucristore ju'isiquēpi huēisiquēre David tsēcāpē aquēre. Yè'è jaē ayere huaso coca quēayè. ⁹Iye de'o coca quēa do'ire ai yo'onije quēcōquē quēayè, pa'ire huani jēoquēre sēayeje quēna meapi sēasiquē pa'inije. Jaje yè'è pa'iquēta'are de'o coca cato quēna meapi sēa ma'ñe a'è. ¹⁰Jaje pa'ina, Cristo Jesuna tsioni pa'ijè Maija'quē sahuasicohua'ipi huasosicohua'i pa'ijè de'oyere pare ti pa'iyere tī'ajajè caquē si'aye ai yo'onije quēcōyè.

¹¹Iye nuñerepa caye a'è.

Maipi Cristo ja're ju'isicohua'i pani i ja're cōni pa'ija'cohua'i a'è.

¹²Ai yo'onije ocue pa'i macarepa ite tuisicohua'i pani i ja're cōni cuañeja'cohua'i a'è.

Ite ñama'cohua'i a'è casicohua'i cato ije ñama'quē a'è caja'quē api.

¹³Mai cato yo'o jujacohua'i a'è. Jaje pa'iquēta'are i cato yo'o jujama'quē api. I case'eje ne tī'acquē api. ¿Me neni i ca nēose'e necaima'è pa'iquē'ni?

Co'amaña Nequērepa Pa'iyē

¹⁴Iyere huanēyema'è quēa sētoquē cuañejè'è. Sa'ñe cama'pè pa'ijajè do'i peo cocare, ca huēoni. Ja sañope caye ti cōcai ma'ñe a'è. Coa ai jerepa yecohua'i de

asacohua'ini co'aye neñe a'ë. ¹⁵Jaje pa'ina, mè'ë cato co'amaña nequërepa ca'raye peoquëre pajë pa'i pasi'i caquë, de'oyerepa Maija'quëre ñhosi'i caquë, Maija'quë cocare nuñerepa ye'yajj'ë, tayoye peoyerepa si'aye mè'ë ai cuasaye ja'ye yo'okuë. ¹⁶Jaje pa'ipi iye yeja do'i peo cocare cama'ë pa'ijj'ë. Jaje cacohua'i cato jero sa'na ai jerepa co'ayena ne huesëyë. ¹⁷Jaje ne huesëcohua'i ye'yapi ai a'sio jai saiyeje pa'ye yo'oji. Jaje Himeneo cui'ne Fileto ye'yayë, ¹⁸nuñerepa cocare tayo saicohua'ipi ju'isicohua'i huëiye tsoe tëto saji'i cajë. Jaje cajë nuñerepa de'oye asacohua'ire ca co'me huesojë yo'oyë. ¹⁹Jaje caye pa'itoje Maija'quë nesico quëna pëje pa'io jëaco ñu'cuema'cona toyasico pa'iji, ñeje: “Ëjaëre papi ñaji, i tsecohua'ire.” Cui'ne yequeje caji: “Si'aohua'i Cristo pai a'ë cacohua'i cato co'aye yo'oyere jecocohua'i pa'iyë.”

²⁰Jai hu'ële sa'nahuëre së'ño curiquëpi cui'ne po curiquëpi de'huasi co'amañase'e pa'ima'coa. Pa'icoa, cui'ne soquë cui'ne ya'o de'huasi co'amañaje. Ja yeque de'oyerepa cato ëjare pase'e ne ja'ñepi pa'iji. Cui'ne yequepi si'a co'amaña coa nerojai ja'ñepi pa'iji, ya'opi, cui'ne soquëpi de'huase'e cato. ²¹Ëjaëre pana isisiquëpi ëjare pase'e yo'ojaj'quë pasi'i cani si'aye co'ayere yo'oma'quërepa pa'iyë pa'iji. Jaje pa'ipi de'o co'amañare pase'e neñe pa'iji.

²²Posëohua'i co'aye yëyere catijj'ë. Catini nuñerepa pa'ijj'ë, Maija'quë pa'iji cuasayere, paire oiyere cui'ne jo'cua de'oye si'aohua'i ja're pa'iyere. Jaje pa'ipi de'o joñoare papi mai Ëjaëre tsecohua'i ja're conì pa'ijj'ë. ²³Cui'ne huesëcohua'ipi, ye'yema'cohua'ipi sa'ñe cajëna, asaquë iohua'i ja're conì cama'ë pa'ijj'ë, mè'ëpi tsoe asaquë. Ja cato pëti ëayena saye. ²⁴Mai Ëjaërepa jo'yaë cato sa'ñe pëti cocare caquë uihuaquë pa'iyë peoji. Jare yo'oma'ë si'aohua'ire de'oye yo'okuë pa'iyë pa'iji, de'oye ye'yaquëpi tayocohua'ire quëcoquë de'oye yo'okuëpi. ²⁵Sañope co'aye cacohua'ire joyore papi oi quëa nu'ñequëpi jerepa pa'i a'ë, cuasama'quëpi Maija'quëpi cocaina, ja'në yo'ose'e jëoni Maija'quëna ponëni nuñerepa cocare asajaj'cohua'i a'ë cuasaquëpi. ²⁶Cui'ne huati tseani i yëye yo'ojaj'cohua'i a'ë caquë pacohua'ipi de'hue ña sëtani jëajaj'cohua'i a'ë, caquë utequë pa'iyë pa'iji.

Pai Tëji Mu'seña Yo'oye

3 ¹Tëji mu'seña co'a mu'seña pa'lja'coa. Jare mè'ë asaye pa'iji. ²Ja mu'seña pai cato curi ai oicohua'ipi cui'ne co'ye de'oye pa'iyese'e cuasacohua'i pa'lja'cohua'i a'ë, jerepa pa'i a'ë cuasacohua'ipi. Cui'ne yë'ëpi jerepa de'oye yo'okuë a'ë cajë co'ye iohua'lja'a sihuacohua'i pa'lja'cohua'i a'ë. Jaje pa'iohua'ipi Maija'quëni sañope caja'cohua'i a'ë. Pëca ja'quëohua'ire sehuocaima'cohua'ipi pa'lja'cohua'i a'ë. Nesi do'ire pëpa toma'cohua'i pa'lja'cohua'i a'ë. Cui'ne Maija'quëre sehuoyere ti oima'cohua'ipi pa'lja'cohua'i a'ë. ³Paire oima'cohua'i cui'ne ai yo'ocohua'ire ñani ti cocaima'cohua'i pa'lja'cohua'i a'ë. Co'a cocaohua'i pa'lja'cohua'i a'ë. Cui'ne iohua'i yëye quëco ti'lama'cohua'i pa'lja'cohua'i a'ë. Ti oiyë peoyerepa yo'ocohua'ipi si'aye de'oyere ai sañope yo'ocohua'i pa'lja'cohua'i a'ë. ⁴Cajeohua'i cayeje pa'ye cajë cosocohua'i pa'lja'cohua'i a'ë, cui'ne ti

ja'rujaima'cohua'i pa'ija'cohua'i a'ë. Yè'ë jerepa pa'i a'ë cajë co'ye sihuacohua'i pa'ija'cohua'i a'ë. Cui'ne Maija'quëni coejë coa iohua'i yëyese'e co'ēja'cohua'i a'ë. ⁵Maija'quëre sehuosicohua'i yo'oyeje pa'ye yo'ojëta'a coa caja'cohua'i a'ë, nuñerepa Maija'quëre sehuosicohua'i pa'i tutu peocohua'ipi.

Jaje pa'iohua'ire tsioma'ë pa'ijë'ë. ⁶Jaje yo'ocohua'i acohua'ipi, nomiohua'i co'ayena timësicohua'ipi coa si'aye yëcohua'i pa'i huë'ñana cacarojajjë cajeohua'i de'ojëna, tutu peocohua'ipi, si'aye iohua'i yëyere necaija'cohua'i a'ë. ⁷Si'anë ye'yëjëta'a ja nomiohua'i ti nuñerepa pa'yere asa ti'ama'pë pa'ija'cohua'i a'ë. ⁸Tsoe hue'ña caya dahuëohua'i Janes cui'ne Jambre sañope Moisésre yo'oa'huë'ë. Jaje cui'ne jaohua'ijë sañope yo'oja'cohua'i a'ë, nuñerepa cocare, co'ayese'e cuasa ëmëohua'i de'osicohua'ipi, Maija'quë pa'iji cuasayere ne huesosicohua'ipi. ⁹Jaje pa'iquëta'are si'a pai iohua'i yo'oye asa ti'ani huesëohua'ipi yo'oyë, cajë sehuoma'pëna. Ai jerepa yo'oma'pë pa'ija'cohua'i a'ë, Moisésre caya ëmëohua'i sañope yo'o jujajë pa'ise'eje yo'oja'cohua'ipi.

Tëjiyerepa Pablo Timoteore Cuañese'e

¹⁰Jaje pa'iquëta'are më'ë cato yë'ë ye'ya iñose'ere, yo'oque pa'iyë, yë'ë pa'ise'ere, yë'ë nesi'i cuasase'ere, Maija'quë pa'iji cuasase'ere, yë'ë pa'ire oise'ere, yë'ë quëcose'ere, sañope yo'oye pa'itoje, ¹¹cui'ne yecohua'i josa yo'ojëna, ai yo'onije yë'ë quëcose'ere. Cui'ne më'ëpi asayë, jeto Antioquía, Iconia cui'ne Listra daripëa pa'i maca josa yo'ojëna, ai yo'oqueña, Èjaëpi si'aye jare nejocani de'oye pa'iyë isise'e. ¹²Nuñerepa cayë, si'aohua'i Jesús ja're tsioni pa'iyë yëcohua'i cato jaje ai yo'oja'cohua'i a'ë, yecohua'ipi josa yo'ojëna. ¹³Jaje pa'iquëta'are, co'acohua'i cui'ne cosocohua'i cato jero sa'na ai co'ayere yo'ojë yecohua'ire cosocohua'i pa'ija'cohua'i a'ë, coso cuañosicohua'ipi pa'ijë.

¹⁴Jaje pa'iquëta'are si'aye më'ë iye a'ë, itirepa caquë asa huesëse'ere ocue pa'i macarepa yo'oque pa'ijë'ë. Më'ëpi asayë, më'ëre ye'yasicohua'ire. ¹⁵Cuasajë'ë, cui'ne më'ë cato tsihua'ë pa'inëna Maija'quë toya pëpë caye asaquë a'ë. Më'ëre japi de'oye yo'oque'ere ye'yaquë cui'ne huasosiquë pa'iyena saye pa'iji, Cristo Jesuni pa'iji cuasa do'ipi. ¹⁶Si'a toya pëpë Maija'quëpi quëaquëna, toyasicoa. Jaje pa'ina, Maija'quë cocapi de'oye a'ë, pa'ire ye'yaye, yëhuo quëcoye tayo yo'ocohua'ire, quëa nu'ñe'ne cui'ne nuñerepa pa'iyena ye'yaye. ¹⁷Jaje pa'ina, cui'ne Maija'quë coca sehuoquëpi si'aye ai ye'yesiquëpi de'oyese'e nequë pa'ija'quë api.

4 ¹Pai ëjaëje pa'irepa dani ju'isicohua'ire cui'ne huajëcohua'ire pai ñape yo'ose'eje caja'quë Jesucristo cui'ne Diosu ña hue'ñana cuañë'ë, më'ëre, ²Maija'quë cocare quëajë'ë caquë. Pa'ipi yëjë asa maca cui'ne pa'ipi asaye coe macaje, ai cuañequë quëajë'ë, më'ë caye asacaija'cohua'ire. Tayocohua'ire yo'o ma'ne a'ë caquë yëhuojë'ë. Quëcoquë ye'yajë'ë, yo'o jujama'ë. ³Nuñerepa cocare pai asaye coe mu'seña ti'aja'coa. Iohua'i yëyëje pa'iyë ye'yacohua'ini

co'lejë asaja'cohua'i a'ë. ⁴Nuñerepa cocare jeteyo'jena oani, si'aye pai cayere itire pa'lë cajë asaja'cohua'i a'ë. ⁵Jaje pa'iquëta'are mël'ë cato si'anë mël'ë pa'yere ñare paquë de'oyese'e pa'ijë'ë. Ai yo'oye pa'lito quëcojë'ë. Huaso cocare quëaquë pa'ijë'ë, mël'ë nesi'i cuasase'ere si'a yël'quë maca nequë.

⁶Yël'ë cato Maija'quëna yël'ë capë isisiquëpi pa'iyë. Yël'ë ju'ija mu'se ja'yere pa'iji. ⁷De'oyepi uihuaquë huë'huë tì'ahuë, tēji du'rure pana, Maija'quë pa'iji cuasayere yo'o jujama'ë. ⁸Jaje pa'ina, yure cato yël'ëre de'oyerepa pa'iyepi uteji marojë pa'io'pi, ja mu'serepa Èjaë Jesucristo pai yo'ose'e nuñerepa ca de'huaquëpi isi ja'ñepi. Yël'ëse'ere isiye paja'quë api, si'aohua'ire i co'i coñe ai yējë utejë pa'icohua'irejē isija'quë api.

Timoteore Quëaye

⁹Esa dani yël'ëre ñañere caquë yo'ojë'ë. ¹⁰Demaspi iye yeja co'amañare ai yë do'ire yël'ëre jëoconi saji'i, Tesalónicana. Crecentepi Galacia yejana saji'i. Cui'ne Titopi Dalmaciana saji'i. ¹¹Satena, Lucase'e yël'ë ja're conì pa'iji. Jaje pa'ina, mël'ëpi dai Marcore co'eni dajë'ë. Jaëpi de'hue yël'ë co'amaña yo'oye coçaija'quëre. ¹²Cui'ne Tíquico conì Efeso daripëna jëjo sahuë. ¹³Mël'ëpi dai dacaijë'ë, yël'ë dëi ju'i ca Troas daripëna Carpo huë'ena jëo daisicore. Toya pëpëa cui'ne ca'nina toyase'ejē dacaijë'ë, jare ai cuasayë.

¹⁴Alejandro, quëna de'huaëpi ai co'aye yo'opi, yël'ëre. Ja do'ire Èjaëpi i yo'ose'ejē pa'ye saija'quë api. ¹⁵Jaë cato Maija'quë cocare, mai quëayerē ai sañope yo'oquë api. Jaje pa'ina, ite de'hua ñajë'ë, mël'ërejē co'aye yo'oquë.

¹⁶Èjaohua'i ña huë'ñana yël'ëre sañope cayere quëa maca ti te'i macajē coçaiye papi. Pajë si'aohua'i yël'ëre jëoconi saë'ë. Jaohua'i yo'ose'e Maija'quëpi saima'ë pa'ijaquë cuasaquë señë. ¹⁷Jaje pa'iquëta'are mai Èjaëpi yël'ë ja're pa'i si'aohua'i judío peocohua'ijē i huaso cocare yël'ëpi quëaquëna, asaja'cohua'i a'ë caquë yël'ëre coçai i tuture isipi. Isi maca quëacaë'ë, i coca. Jaje jai yai yël'opona satira'siquëni Èjaëpi huasopi, yël'ëre. ¹⁸Jaje cui'ne ñacaija'quë api, si'aye co'aye yël'ëre nesi'i cayeje. Jaje ñacai paquëpi i cuañe tē'tena yël'ëre de'huaja'quë api. De'oquëre pa'ni, Maija'quë. Jaje pa'ijaquë.

Pëpa Tëjyere, Cui'ne De'oye Pa'i Ja'ñere Coçaiye

¹⁹Pëpayë, Priscare, Aquilare cui'ne Onesíforo tsëcapëre. ²⁰Erasto, Corintona pëapi, cui'ne Trófigmoni ju'ina, Miletona jëo daë'ë. ²¹Ja yël'ta'a oco tēcahuë tì'lama'në ai cuasaquë daijë'ë, mël'ëpi. Pëpayë, Eubulo, Pudente, Lino, Claudia, cui'ne si'aohua'i mai Èjaë do'ijërejē.

²²Èjaë Jesucristopi mël'ë ja're conì pa'ijaquë Diusupi si'aohua'ire mësarute, de'oye necaina, pa'ijë'ë.